

दैनिक भास्कर, भोपाल

1 JUL 2017

ब्लॉग

आओ मिलकर पौधे लगाएं

समाज की सक्रिय सहभागिता से 'नर्मदा सेवा यात्रा' अभियान सफल रहा। इसमें 148 दिनों में 3350 किमी की यात्रा की गई और 15 लाख से अधिक लोगों ने मां नर्मदा को स्वच्छ और पवित्र बनाए रखने का संकल्प लिया। प्रदेशवासियों के उत्साह से यह अभियान जन-जन के अभियान में बदलता चला गया। सभी धर्मों के गुरुओं,



शिवराज सिंह चौहान

पर्यावरणविद, सामाजिक कार्यकर्ता, संयुक्त राष्ट्र संगठनों के पदाधिकारियों, प्रमुख हस्तियों समेत कई मुख्यमंत्रियों और केंद्रीय मंत्रियों की उपस्थिति ने इस अभियान को अंतर्राष्ट्रीय स्तर पर

पहचान दिलाई। लाखों प्रदेशवासियों ने यह प्रण लिया था कि 2 जुलाई को पूरे नर्मदा कछार में 6 करोड़ पौधों का रोपण करके इतिहास बनाएंगे। यात्रा के समापन पर प्रधानमंत्री नरेंद्र मोदी ने भी सभी को जिम्मेदारी के लिए आगाह किया था। मुझे खुशी है कि 2 जुलाई का दिन पूरी दुनिया में पर्यावरण और नदी संरक्षण के क्षेत्र में इतिहास बनने जा रहा है। हम सभी इस ऐतिहासिक दिन के साक्षी बनेंगे। इससे मग्न और भारत का नाम पूरी दुनिया में दर्ज हो जाएगा। पौधरोपण के लिए नर्मदा तट के 24 जिलों में तैयारियां की गई हैं, जिसमें जनअभियान परिषद भी शामिल है। इस अभियान की वेबसाइट पर लगभग 6 लाख व्यक्तियों ने पंजीयन करवाया है। ऑफलाइन भी 5 लाख ने पंजीयन कराया है। आम, आंवला, नीम, पीपल, बरगद, जामुन, इमली, संतरा, नींबू और अनार जैसे पौधे लगाए जाएंगे।

आइए, हम सभी मिलकर नर्मदा कछार में पौधे लगाकर जल की मात्रा बढ़ाएं। आइए, मां नर्मदा की सेवा में कुछ समय लगाएं। कल-कल, छल-छल बहे नर्मदा की कामना के साथ, आप सभी का अभिनंदन।

• ब्लॉगर मध्यप्रदेश के मुख्यमंत्री हैं